

## قصیدہ

قصیدہ اس صنفِ شاعری کو کہتے ہیں، جس میں کسی کی مدح یا جہو میں اشعار کہے جاتے ہیں۔ قصیدے میں اشعار کی تعداد مقرر نہیں ہوتی اور پوری نظم غزل ہی کی طرح ہی قافیہ اور ردیف کی پابند ہوتی ہے۔ قصیدہ کی دو قسمیں ہیں۔ ایک تمہیدیہ اور دوسری خطابیہ۔ تمہیدیہ وہ قصیدہ ہے جس میں کسی کی تعریف اور توصیف بیان کرنے سے پہلے عشق و محبت اور اسی طرح کے دوسرے مضامین پر مشتمل اشعار لکھے جاتے ہیں۔ اس کے بعد اصل مقصد کی طرف شاعر رجوع ہوتا ہے جبکہ خطابیہ وہ قصیدہ ہے جس میں تمہید نہیں ہوتی بلکہ کسی کی تعریف یا کسی کی تنقیص ابتدا سے شروع کر دی جاتی ہے۔

قصیدہ کے پانچ ارکان ہیں:

- ۱۔ تشبیہ، ۲۔ گریز، ۳۔ مدح یا جہو (عرض حال)، ۴۔ حسن طلب، ۵۔ وعائیہ کلام
- قصیدہ میں الفاظ کی شان و شوکت، تشبیہ و استعارہ، صنائع و بدائع اور مبالغہ کا استعمال بہت ہوتا ہے۔  
 اردو قصیدہ نگاروں میں سودا، ذوق، غالب اور فراتی کا کوری قابل ذکر ہیں۔

## شیخ محمد ابراہیم ذوق

ذوق کا اصل نام شیخ محمد ابراہیم تھا اور ذوق تخلص رکھتے تھے آپ کی پیدائش 23 اگست 1790ء مطابق 11 ذی الحجہ 1204ھ سوموار کے دن دلی میں ہوئی۔ ذوق دلی میں کابلی دروازہ کے پاس رہتے تھے آپ نے ابتدائی تعلیم حافظ غلام رسول کے مکتب میں حاصل کی۔ انہی کی صحبت میں شاعری کا شوق پیدا ہوا جب سن شعور کو پہنچے تو غزلیں کہنے لگے اور شاہ نصیر کی شاگردی اختیار کی اور ان سے غزلوں میں اصلاح لینے لگے لیکن کچھ دنوں کے بعد اصلاح کی ضرورت ہائی نہ رہی۔ اور مشاعروں میں بے تکلف غزلیں پڑھنے لگے۔ یہاں تک کہ 15-16 سال کی عمر میں ایک دیوان تیار ہو گیا۔ 20 سال کی عمر میں کلام پر وہ قدرت حاصل ہوئی کہ لوگ انہیں استاد تسلیم کرنے لگے۔



رفتہ رفتہ مغلیہ دربار میں ذوق کی بھی رسائی ہوئی اور وہ آخری مغل بادشاہ بہادر شاہ ظفر کے استاد مقرر ہوئے۔ بہادر شاہ ظفر بھی شاعری کرتے تھے اور استاد ذوق سے شاعری میں اصلاح لیتے تھے۔ شیخ ابراہیم ذوق کو بہت سے علوم سے واقفیت تھی۔ شاعری کے علاوہ علم تفسیر اور تصوف میں کامل عبور رکھتے تھے۔ نوجوانی میں موسیقی کا بھی شوق رکھتے تھے۔ علم نجوم درمل سے بھی خاطر خواہ واقفیت تھی۔ علم طب میں بھی مہارت رکھتے تھے لیکن اس علم کو کبھی پیشے کے طور پر استعمال نہیں کیا۔ مغلیہ دربار سے ذوق کو خاقانی ہند کا خطاب ملا۔ مختصری علامات کے بعد 16 نومبر 1854ء مطابق 24 صفر 1271ھ ہجرات کے دن صبح آپ کا انتقال ہو گیا۔

وفات کے وقت آپ کی عمر 64 سال تھی۔ موت سے تین گھنٹے قبل ذوق نے یہ شعر کیا۔

کہتے ہیں آج ذوق جہاں سے گزر گیا

کیا خوب آدی تھا خدا مغفرت کرے

طالع سدا مساعد و عالم سدا مطیع  
 نہ آسماں سے رتہ ترا یوں بلند تر  
 خطبہ کے واسطے ترے نام بلند کے  
 وہ بحر بیکراں ہے تری ہمت وسیع  
 دریائے قہر تیرا جو طوفاں کرے ہپا  
 قد پر ترے وہ راست قبائے علوئے جاہ  
 تیری گہر فضائی دست کرم سے ہے  
 چمکائے تیغ تیز کو اقبال کر تیرا  
 یوں دل میں تیرے جلوۂ ذات محیط حق  
 سرعت میں ترا رخس ملک سیر کیا شہاب  
 شاہا عجب نہیں ترے شہدیز کے لیے  
 انجم ہیں کیا شرر ترے نالے سمند کے  
 مانا اگر بلندی شان و شکوہ میں  
 پر اس کے نقش پا کے مقابل بنا سکے  
 یہ ذوق کی دعا ہے کہ جب تک زمانہ میں  
 بزم نشاط و عیش رہے تیرے گھر میں روز

کوکب ہمیشہ یار ترا یاور آسماں  
 جس طرح کوہسار سے ہالا تر آسماں  
 گر مشتری خلیب ہو تو منبر آسماں  
 ہے بلبہ سا ایک کنارے پر آسماں  
 بہہ جائے مثل کشتی بے لنگر آسماں  
 زیندہ جس کے واسطے ہالا بر آسماں  
 گویا کہ ایک دامن پر گوہر آسماں  
 ہو مصقلہ حلال تو صیقل گر آسماں  
 آجائے جیسے آئینہ کے اندر آسماں  
 رفعت میں بھی ہے پیل جبل پیکر آسماں  
 ہوا کے ماہ نو سے رکاب زر آسماں  
 ہے بلکہ ترا گرد وہ لشکر آسماں  
 ہاتھی سے ترے ہو بھی گیا ہمسر آسماں  
 چار آفتاب ایک جگہ کیوں کر آسماں  
 منسوب ہر ستارے سے ہودے ہر آسماں  
 لائے ہمیشہ تیری مرادیں ہر آسماں

مارے جگر میں حاسد بدخواہ کے ترے

تار خطوط مہر سے سو نشتر آسماں

لفظ و معنی

تسمت	-	طالع
مددگار، ہمدرد	-	مساعد
فرمانبردار	-	مطیع
ستارہ	-	کوکب
مددگار	-	یاد
پہاڑ	-	کونہار
ایک تارے کا نام	-	مشتزی
خطبہ دینے والا	-	خطیب
بے انتہا سمندر	-	بحر بیکراں
لباس	-	قبا
خوبصورت لگنے والا	-	زیبہ
گوار	-	تغ
پہلی تاریخ کا چاند	-	ہلال
احاطہ کیے ہوئے	-	محیط
تیزی	-	سرعت
رتھ کے گھوڑے کا نام ہے	-	رخش
بلندی	-	رفعت
پہاڑ جیسا جسم	-	جبل پیکر
ہمیشہ	-	سدا
برابر	-	ہمسر
محفل	-	ہزم
بڑا چاہنے والا	-	بدخواہ

آپ نے پڑھا

- زیر نصاب قصیدہ شیخ ابراہیم ذوق کی تخلیق ہے۔
- ابراہیم ذوق مغللیہ بادشاہ بہادر شاہ ظفر کا درباری شاعر تھا۔ ساتھ ہی بہادر شاہ ظفر کا استاد بھی تھا۔
- پیش نظر قصیدہ بہادر شاہ ظفر کی شان میں لکھا گیا ہے۔
- اس قصیدہ میں شاعر نے اپنے ممدوح کی تعریف کرتے ہوئے اس کے شاندار مستقبل کی تمنا کا اظہار کیا ہے۔
- ذوق کے اس قصیدہ کا شمار اردو کے بہترین قصیدوں میں ہوتا ہے۔ اس قصیدے میں شاعر نے نہ صرف یہ کہ اپنے ممدوح بہادر شاہ ظفر کی اقبال مندی کی دعائیں کی ہیں بلکہ ممدوح کے دشمنوں اور بدخواہوں کی لڑت بھی کی ہے۔

آپ بتائیے

1. ذوق کا پورا نام کیا ہے؟
2. ذوق کی پیدائش کب ہوئی؟
3. ذوق کس بادشاہ کے استاد تھے؟
4. کس شاعر سے ذوق نے اصلاح لی؟

مختصر گفتگو

1. ذوق کے حالات مختصر بیان کیجیے۔
2. فن قصیدہ کے اجزائے ترکیبی بیان کیجیے۔
3. ذوق کی قصیدہ نگاری پر پانچ جملے لکھیے۔

تفصیلی گفتگو

1. قصیدہ کے آغاز و ارتقا پر ایک مضمون لکھیے۔
2. ذوق کی قصیدہ گوئی کا جائزہ لیجیے۔
3. زیر نصاب قصیدہ کا مفہوم بیان کیجیے۔

آپ نے، کچھ کریں

1. اپنے استاد کی مدد سے اردو کے قصیدہ نگار شعراء کی ایک فہرست تیار کیجیے۔